

**విలేఖరులు కావలెను**

అసలైన అక్షర జ్ఞానాన్ని తెలియజేస్తూ... నిలువలతో కూడిన తపన వైఖరిలో ప్రేరణ కలిగించే విషయాలపై అవగాహన కలిగిస్తూ... ప్రజల సాధకకారణాలలో మనకమై పరిష్కార మార్గాలపై ప్రేరణ కలిగించాలి అనుకుంటున్నారా...? బాధ్యతాయుతమైన జర్నలిజంలో రాణించాలనుకుంటున్నారా...? ఆయితే రండి... అల్లరాన్ని అనుకున్న బీభత్సం రాద్ధాం..

**సెల్: 9440060406**

నియోజకవర్గ ఇంచార్జీలు, జిల్లా స్టాఫర్లు మండల రిపోర్టర్లు కావలెను...



## 21 మంది సజీవ దహనం

- కాకినాడ జిల్లాలోని బాణసంచా తయారీ కేంద్రంలో భారీ పేలుడు
- పలువురికి గాయాలు.. సామర్లకోట సమీపం వేల్లుపాలెం వద్ద ఘటన
- పేలుడు ధాటికి దట్టంగా అలముకున్న పాగ..
- పీఎం, సీఎంలు, మంత్రుల దిగ్భ్రాంట్.. ఎక్స్‌గ్రేషియా ప్రకటన



## స్కూల్ పై బాంబు దాడి

- 40 మందికి పైగా మృతి? • పలువురికి గాయాలు



## మదీనా బస్సు ప్రమాద బాధితులకు సర్కార్ భరోసా

కుటుంబాలకు రూ. 5 లక్షల సాయం సచివాలయంలో 44 మందికి చెక్కులు పంపిణీ అండగా ఉంటామని సీఎం రేవంత్ వాగ్దానం

మక్కా యాత్రలో జరిగిన బస్సు ప్రమాదంలో మృతి చెందిన వారి కుటుంబాలకు సీఎం రేవంత్ రెడీ పరిహారం పంపిణీ చేశారు. 44 మంది మృతుల కుటుంబాలకు రూ.5 లక్షల చొప్పున పరిహారం పంపిణీ చేశారు. గతేడాది నవంబర్ 17న మక్కా యాత్రలో జరిగిన బస్సు ప్రమాదంలో 44 మంది హైదరాబాద్ వాసులు సజీవ దహనమైన విషయం తెలిసిందే.

**మిగతా 2 లో**

# క్యాన్సర్ రహిత తెలంగాణే లక్ష్యం

## రాష్ట్రంలో హెచ్పీవీ వ్యాక్సినేషన్ డ్రైవ్

- ఆడబిడ్డల ఆరోగ్యం కోసం చారిత్రాత్మక ఘట్టం
- కింగ్ కోలి ఆస్పత్రిలో ప్రారంభించిన మంత్రి దామోదర్
- 3 నెలల పాటు కొనసాగనున్న డ్రైవ్..
- 4 లక్షల మంది బాలికల్లో లక్ష్యం



తెలంగాణ రాష్ట్రంలో మహిళలను వేధిస్తున్న సర్వైకల్ క్యాన్సర్ మహమ్మారిని అంతం చేసేందుకు రాష్ట్ర ప్రభుత్వం బృహత్తర కార్యక్రమానికి శ్రీకారం చుట్టింది. హైదరాబాద్ లోని కింగ్ కోలి ఆస్పత్రిలో శనివారం ఆరోగ్య శాఖ మంత్రి దామోదర్ రాజనర్సింహ 'హెచ్పీవీ వ్యాక్సినేషన్ డ్రైవ్'ను అధికారికంగా ప్రారంభించారు. వ్యాక్సినేషన్ వేయించుకున్న బాలికలకు మంత్రి సర్టిఫికెట్లను అందజేశారు.

: హైదరాబాద్ కింగ్ కోలి హాస్పిటల్ లో హెచ్పీవీ వ్యాక్సినేషన్ డ్రైవ్ ను ఆరోగ్యశాఖ మంత్రి దామోదర్ రాజనర్సింహ శనివారం ప్రారంభించారు. వ్యాక్సినేషన్ వేయించుకున్న బాలికలకు మంత్రి వ్యాక్సినేషన్ సర్టిఫికెట్లను అందజేశారు. కార్యక్రమంలో పాల్గొన్న ఎంపీ అనిల్ కుమార్ యాదవ్ పాల్గొన్నారు. నేటి నుంచి 3 నెలల వరకూ వ్యాక్సినేషన్ కార్యక్రమం కొనసాగునున్నది. తొలి నెల రోజుల వరకూ ప్రభుత్వ జనరల్ హాస్పిటల్స్, ఏరియా హాస్పిటల్స్, మ్యూనిసిటీ హెల్త్ సెంటర్లలో అందుబాటులో వ్యాక్సినేషన్ ఉండనున్నది. తర్వాత పీహెచ్ డ్లోను అందుబాటులోకి రానున్నది. ఈ సందర్భంగా మంత్రి మాట్లాడుతూ ఈరోజు నానం ఆరోగ్య రంగంలో ఒక చారిత్రాత్మక ఘట్టాన్ని అవిష్కరించుకున్నాం అన్నారు. ఆ బిడ్డల ఆరోగ్యాన్ని కాపాడేందుకు ఒక విస్తృత కార్యక్రమానికి శ్రీకారం చుట్టుకున్నాం అన్నారు.

**మిగతా 2 లో**

## భూదాన్ భూముల అక్రమాలపై ఉక్కుపాదం

కబ్జాదారుల మాటలు నమ్మి ఆందోళన చెందవద్దు బాధితులను ఆదుకుంటాం మంత్రి తుమ్మల నాగేశ్వర రావు పేదలకు ఇందిరమ్మ ఇళ్ల భరోసా రాజకీయ దుమారం రేపుతున్న బీఆర్ఎస్ తీరుపై మంత్రి మండిపాటు



## పామాయిల్ రైతులకు శుభవార్త

- టన్నుకు 21546-లకు చేరుకున్న గెలల ధర
- 15024 మంది రైతులకు రూ. 2 కోట్ల మేర అదనపు లబ్ధి
- పామ్ సాగును లాభసాటిగా చేయడమే ప్రభుత్వ లక్ష్యం
- ఆయిల్ ఫెడ్ ఫాక్టరీలలో ఆధునిక యంత్రాల ఏర్పాటు
- మంత్రి తుమ్మల నాగేశ్వర రావు వెల్లడి

కోకాపేటలో జల మండలికి 3.95 ఎకరాల భూమి

- గ్రావిటీ ద్వారా నీటి సరఫరాకు నిర్మాణాలు
- హరిష్ రావు వ్యాఖ్యలపై ప్రభుత్వ వివరణ



## విద్యా కమిషన్ రిపోర్టును చెత్తబుట్టలో వేయాలి

- బీచర్ల జితలు తగ్గించాలని సూచిస్తారా
- విద్యారంగ అభ్యున్నతికి ఒక్క సిఫార్స్ ఏదీ
- సీఎం రేవంత్ తీరుపై మండిపడ్డ బండి సంజయ్

## దేవుడి మీదే పడతావా

- పోయేకాలం దాపురించింది
- అల్లుడి కోసం ఆలయాన్ని బలిస్తారా?
- రేవంత్ రెడ్డిపై హాలీవీడ్ రావు నిప్పులు
- కోకాపేట శారదాపీఠం కూల్చివేత యత్నాలపై బీఆర్ఎస్ సెగ



## శారదా పీఠం భూములు కొనసాగింపు

- జల మండలికి కేటాయింపులు రద్దు
- అధికారులపై సీఎం ఆగ్రహం

లండన్ లో అగ్నిప్రమాదం

- నిజామాబాద్ యువకుడు మృతి

# క్యాన్సర్ రహిత తెలంగాణే లక్ష్యం

## మొదటి పేజీ తరువాయి

మారుతున్న జీవనశైలి, ఆహారపు అలవాట్లు, కాలవ్యయం వంటి అనేక కారణాల వల్ల దేశవ్యాప్తంగా క్యాన్సర్ మహమ్మారి కోరలు చాస్తోంది. దురదృష్టవశాత్తూ, మన రాష్ట్రంలో కూడా ఏటా 55,000 నుండి 60,000 క్యాన్సర్ కేసులు నమోదవుతున్నాయి. రాబోయే ఐదేళ్లలో ఈ సంఖ్య మరో 10శాతం పెరుగుతుందని నిపుణులు హెచ్చరిస్తున్నారు. ఈ ప్రమాదాన్ని ఎదుర్కోవడానికి మన ప్రభుత్వం ఒక సమగ్ర క్యాన్సర్ పాలసీని రూపొందించింది. కేన్సర్ వైద్య సేవలు కేవలం హైదరాబాద్ కే పరిమితం కాకుండా, ములుగు, ఆదిలాబాద్ వంటి మారుమూల జిల్లాల్లో కూడా ఇప్పుడు కీమోథెరపీ సేవలను అందు బాటులోకి తీసుకొచ్చాం. ప్రతి జిల్లాలో డే కేర్ క్యాన్సర్ సెంటర్లను ఏర్పాటు చేశాం. వ్యాధిని ముందే గుర్తించడానికి మొజైల్ డిస్ట్రింగ్ యూనిట్స్ అందుబాటులోకి తీసుకొస్తున్నాం. ఆరోగ్య మహిళ క్లినిక్ల ద్వారా మహిళలకు విస్తృతంగా పరీక్షలు నిర్వహిస్తున్నాం. త్వరలోనే క్యాన్సర్ నోట్టి+బుల్ డిస్కం క్రకటించి, వ్యాధి నియంత్రణకు మరింత పక ధ్యం చే చర్యలు తీసుకోబోతున్నాం. కేన్సర్ చికిత్సా రంగం లో ప్రఖ్యాతిగాంచిన డాక్టర్ నోర్ దత్తాత్రేయడు గారిని సలహాదారుగా నియమించు కుని, ఆయన సలహాలు, సూచనలతో కేన్సర్ కట్టడికి అనేక చర్యలు తీసుకుంటున్నాం. దేశంలో మహిళల్లో వచ్చే క్యాన్సర్లలో సర్వైకల్ కేన్సర్ రెండవ స్థానంలో ఉంది. మన రాష్ట్రంలో ఏటా సగటున 3,200 మంది మహిళలు ఈ క్యాన్సర్ బారిన పడుతున్నారు. ప్రపంచంలో ముందుగా నివారించగలిగే ఏకైక క్యాన్సర్



ఇదే. ఈ క్యాన్సర్ 99.7శాతం మంది పేషెంట్లకు హ్యూమన్ పాపిలొమా అనే వైరస్ వల్లే వస్తుంది. ఆ వైరస్ ను అంతం చేయడానికే.. ఈ రోజు కేంద్ర ప్రభుత్వ సహకారం తో, రాష్ట్రవ్యాప్తంగా వ్యాక్సిన్ డ్రైవ్ మనం ప్రారంభించు కున్నాం. ఈ డ్రైవ్ లో భాగంగా, 14 ఏళ్లు నిండి, 15 ఏళ్లు లోపు ఉన్న మనం వ్యాక్సిన్ వేయబోతున్నాం. రాష్ట్రవ్యాప్తంగా సుమారు 3.5 నుండి 4 లక్షల మంది బాలికలకు రాబోయే 3 నెలల్లో వ్యాక్సిన్ ఇవ్వడం జరుగుతుంది. బయట ప్రైవేట్ ఆసుపత్రుల్లో ఈ గారానీల్ వ్యాక్సిన్ ఒక్క డోసు వేసుకోవాలంటే 3,000 నుండి

4,000 రూపాయలు అవుతుంది. కానీ, ప్రభుత్వం దీనిని పూర్తిగా ఉచితంగా అందిస్తోంది. త్వరలోనే పీహెచ్సీల్లో కూడా అందుబాటులోకి తీసుకొస్తాం. తల్లిదండ్రులందరికీ నా విజ్ఞప్తి. మీ ఇంట్లో 14 ఏళ్ల ఆడబిడ్డ ఉంటే, వెంటనే ముందుకు వచ్చి ఈ టీకా ఇప్పించండి. మన ఆడబిడ్డల భవిష్యత్తును, తద్వారా తెలంగాణ భవిష్యత్తును కాపాడుకుందాం అని మంత్రి దామోదర రాజనర్సింహ అన్నారు. కార్యక్రమంలో హెల్త్ ప్రిన్సిపల్ సెక్రటరీ క్రిస్టినా జెడ్ చౌగ్గు, హెల్త్ అండ్ ఫ్యామిలీ వెల్ఫేర్ కమిషనర్, డాక్టర్ సంగీత సత్యనారాయణ తదితరులు పాల్గొన్నారు

# కోకాపేటలో జలమండలికి 3.95 ఎకరాల భూమి

### గ్రామీణీ ద్వారా నీటి సరఫరాకు నిర్మాణాలు హరిష్ రావు వ్యాఖ్యలపై ప్రభుత్వ వివరణ

కోకాపేట నియోపోలిస్ లోని శారదా పీఠం భూముల వ్యవహారంలో ప్రభుత్వంపై బీఆర్ఎస్ ఎమ్మెల్యే, మాజీ మంత్రి హరిష్ రావు ఆరోపణలు సందించారు. దీనిపై రాష్ట్ర ప్రభుత్వం స్పందించింది. హరిష్ రావు వ్యాఖ్యలపై ప్రభుత్వం శనివారం క్లాంటీ ఇచ్చింది. నియోపోలిస్ లో జలమండలికి అదనంగా 3.95 ఎకరాల భూమి కేటాయింపు చేసినట్లు వివరించింది. ఇప్పటికే ఉన్న 8.75 ఎకరాలు ఎంబీఆర్, ఈఎల్ఎస్ఆర్ ల నిర్మాణానికే సరిపోతాయని స్పష్టం చేసింది. ఓహెచ్డీ, సెల్ ఆఫీస్, మెయింటెనెన్స్ కోసం అదనపు భూమి అవసరమని జలమండలి ప్రభుత్వాన్ని అభ్యర్థించిందని గుర్తు చేసింది. 592 మీటర్ల ఎత్తులో భూభాగం - గ్రామీణీ ద్వారా నీటి సరఫరాకు అనుకూలమని ప్రభుత్వం స్పష్టం చేసింది. పంపింగ్ అవసరం లేకుండా నియోపోలిస్, కోకాపేట్ ప్రాంతాలకు నీటి సరఫరా జరుగుతుందని స్పష్టం ఇచ్చింది. బోజగుట్ట రిజర్వాయర్ కు గోదావరి జలాల గ్రామీణీ సరఫరా చేస్తామని వివరించారు. తద్వారా ఓల్డ్ నీటి, షేక్ పేట్, రెడ్ హిల్స్, మెహిపట్టణం ప్రాంతాలకు లాభం చేకూరుతుందని విశ్వాసం వ్యక్తం చేసింది. అంతేకాకుండా కరెంట్ ఛార్జీలు భారీగా ఆదా అవుతాయని ప్రభుత్వం వివరణ ఇచ్చింది. ఇక గోదావరి ఫేజ్ - ప్రాజెక్ట్ ద్వారా అదనంగా 300 ఎంజిడి నీటి తరలింపు లక్ష్యంగా నిర్ణయించినట్లు ప్రభుత్వం వెల్లడించింది.

# ఎన్నికల కోడ్ ఉల్లంఘన నాంపల్లి కోర్టుకు హాజరైన సీఎం రేవంత్

హైదరాబాద్ లోని నాంపల్లి ప్రజా ప్రతినిధుల కోర్టుకు ముఖ్యమంత్రి రేవంత్ రెడ్డి శనివారం హాజరయ్యారు. గతంలో నమోదైన ఎన్నికల కోడ్ ఉల్లంఘన, కోవిడ్ నిబంధనల ఉల్లంఘన కేసుల విచారణ నేపథ్యంలో న్యాయమూర్తి ఎదుట ఆయన కోర్టులో హాజరై విచారణను ఎదుర్కొన్నారు. 2019లో జరిగిన హజూర్ నగర్ ఉప ఎన్నికల సమయంలో ఎన్నికల ప్రచారంలో భాగంగా, అప్పటి ఎంపీలైన రేవంత్ రెడ్డి, ఉత్తమ్ కుమార్ రెడ్డి కాంగ్రెస్ అభ్యర్థి తరఫున భారీ డ్యాబ్ నిర్వహించినట్లు ఆరోపణలు ఉన్నాయి. ఈ డ్యాబ్ లో సుమారు 40 కార్లు, డీజీ సౌండ్ సిస్టమ్లతో ప్రచారం నిర్వహించారని ఎన్నికల అధికారులు పేర్కొన్నారు. వారు ఎన్నికల నియమావళిని ఉల్లంఘించారని ఆరోపిస్తూ ఎన్నికల అధికారులు తెలిపారు. ఇక 2021లో కరోనా మహమ్మారి సమయంలో తెలంగాణ ప్రభుత్వం విధించిన కోవిడ్ నిబంధనలను పాటించకుండా ఓ టబ్లిక్ మీటింగ్ లో పాల్గొన్నారని కూడా రేవంత్ రెడ్డిపై ఆరోపణలు ఉన్నాయి. ఈ ఘటనకు సంబంధించి కూడా పోలీసులు కేసు నమోదు చేశారు. కోవిడ్ సమయంలో ప్రజా సమావేశాలపై నిబంధనలు ఉన్నప్పటికీ వాటిని ఉల్లంఘించారని ఫిర్యాదులో పేర్కొన్నారు. ఈ రెండు ఘటనలకు సంబంధించి ఎన్నికల సంఘం అధికారుల ఫిర్యాదు మేరకు పోలీసులు కేసులు నమోదు చేశారు. ఎన్నికల నియమావళి ఉల్లంఘన, కోవిడ్ మార్గదర్శకాలు పాటించకపోవడం వంటి అంశాలపై కేసులు నమోదు చేశారు. ఈ కేసుల విచారణలో భాగంగా నాంపల్లి ప్రజా ప్రతినిధుల కోర్టు న్యాయమూర్తి ఎదుట సీఎం రేవంత్ రెడ్డి హాజరయ్యారు. కోర్టు విచారణలో తదుపరి విచారణ తేదీని నిర్ణయించే అవకాశం ఉంది. కేసుల విచారణ కొనసాగుతున్న నేపథ్యంలో రాజకీయంగా కూడా ఈ అంశం ప్రాధాన్యం సంతరించుకుంది. ప్రస్తుతం తెలంగాణ ముఖ్యమంత్రిగా బాధ్యతలు నిర్వహిస్తున్న రేవంత్ రెడ్డి కోర్టుకు హాజరకావడం రాజకీయ వర్గాల్లో చర్చనీయాంశంగా మారింది. ఎన్నికల సమయంలో జరిగిన ప్రచారం, కోవిడ్ సమయంలో జరిగిన సమావేశాలకు సంబంధించి చట్టపరమైన పక్రియ కొనసాగుతున్నట్లు తెలుస్తోంది.

# మదీనా బస్సు ప్రమాద బాధితులకు సర్కార్ భరోసా



## మొదటి పేజీ తరువాయి

మక్కా నుంచి బయలుదేరిన బస్సు ముందు వెళ్తున్న డీజిల్ ట్యాంకర్ ను ఢీకొనడంతో ఈ ప్రమాదం జరిగింది. దీంతో ఒక్కసారిగా మంటలు వెలరాయి. బస్సు ప్రమాదంలో 44 మంది హైదరాబాద్ వాసులు సజీవ దహనమైన విషయం తెలిసింది. ఈ సందర్భంగా సీఎం రేవంత్ రెడ్డి సచివాలయంలో మీడియాతో మాట్లాడారు. మదీనా ప్రమాదం గురించి తెలియగానే సహాయ చర్యలపైనే కేంద్ర ప్రభుత్వంతో మాట్లాడాలని ప్రస్తావించారు. మంత్రి అజారుద్దీను వెంటనే మదీనా పంపించామని గుర్తుచేశారు. బాధిత కుటుంబాలకు రూ.5 లక్షల పరిహారం ఇవ్వాలని మంత్రివర్గ సమావేశంలో నిర్ణయం తీసుకున్నామని

తెలిపారు. దేశం బయట జరిగే ప్రమాదాలకు ప్రభుత్వాల పరిహారం చెల్లించడం.. కానీ బాధితుల కుటుంబాల పరిస్థితి చూసి సహాయం ప్రకటించామని అన్నారు. నాంపల్లి అగ్నిప్రమాదంలో చనిపోయిన వారి కుటుంబాలను కూడా ఆదుకున్నామని పేర్కొన్నారు. తమ ప్రభుత్వం అందగా ఉంటుందనే నమ్మకాన్ని ప్రజలకు కలిగించామని చెప్పుకొచ్చారు. అందుకే కుటుంబాలను సెక్రటరీయట్ కి పిలిచి పరిహారం అందించామని వివరించారు. ఇది ప్రజల ప్రభుత్వమని.. ఆందోళన చెందొద్దని అన్నారు. ప్రజల కష్టం, ఆనందంలో మాతో ఉంటుందని ధైర్యం చెప్పారు. ఈ ప్రభుత్వం మీది.. ఎటువంటి ఆందోళన చెందాల్సిన పని లేదు.. మీకు అందగా ఉంటామంటూ

ముఖ్యమంత్రి రేవంత్ రెడ్డి అన్నారు. మదీనాలో ప్రమాదం జరిగిన తెలుసుకున్న వెంటనే మంత్రి అజారుద్దీన్ నేతృత్వంలోని ప్రతనిధి బృందాన్ని మదీనాకు పంపామని సీఎం గుర్తు చేశారు. చనిపోయిన వారి కుటుంబ సభ్యులకు తక్షణమే సోపోషిట్లు, వీసాలు ఇప్పించి మదీనా పంపించామన్నారు. అక్కడిభారత్ కాన్సులేట్, సౌదీ ప్రభుత్వంతో చర్చించి మృతినొందిన వారి అంత్యక్రియలు జన్మతుల్నూబీల్లో చేయించామన్నారు. ఈ చెక్కులను ఇళ్లకు పంపించవచ్చని.. కానీ మీ అందరితో కలవాలని.. మీకు అందగా ఉంటామనే భరోసా కల్పించాలనే ఉద్దేశంతోనే సచివాలయానికి పిలిపించామని సీఎం అన్నారు. ముస్లిం సోదరులతో తనకున్న అనుబంధాన్ని ముఖ్యమంత్రి రేవంత్ రెడ్డి ఈ సందర్భంగా గుర్తు చేసుకున్నారు. తాను కొడంగల్ ఎమ్మెల్యేగా ఎన్నికైన 2009 నుంచి సుంచి నియోజకవర్గంలోని అయిదు మండలాల నుంచి ఒక్కొక్కరి చొప్పున ఏటా అయిదుగురిని తన సొంత ఖర్చులతో హాజ్ యాత్రకు పంపిస్తున్నానని సీఎం తెలిపారు. వారిని ఎంపిక చేసే బాధ్యత స్థానిక ముస్లిం మత పెద్దలకే అప్పజెప్పామన్నారు. కార్యక్రమంలో రాష్ట్ర మైనారిటీ సంక్షేమ శాఖ మంత్రి అజారుద్దీన్, ముఖ్యమంత్రి సలహాదారు వేంసరేందర్ రెడ్డి, రాష్ట్ర ప్రభుత్వ సలహాదారు షబీర్ అలీ, నాంపల్లి ఎమ్మెల్యే మాజీడ్ హుస్సేన్, హజ్రత్ మిర్జాపూర్ ఖుస్రూవీర్ షా, తెలంగాణ మైనారిటీస్ రెసిడెన్షియల్ ఎయిడెడ్ సెంటర్ ఇన్స్టిట్యూట్స్ సొసైటీ ఛేన్ ఛైర్మన్ సోమియాపేటి, రాష్ట్ర మైనార్టీస్ అండ్ కమ్యూనిటీ వైల్ఫేర్ డివీజన్ డైరెక్టర్ కొత్తాల్, సీఎం ఓఎన్టీ వేముల శ్రీనివాసులు తదితరులు పాల్గొన్నారు. ఈ నెల ముస్లింలకు చాలా పవిత్రమైనదని.. అంతా కలిసి మెలిసి ముందుకొచ్చామని పిలుపునిచ్చారు.

# పామాయిల్ రైతులకు శుభవార్త

- టన్ను గెలల ధర రూ.21546
- 15024 మంది రైతులకు రూ. 2 కోట్ల మేర అదనపు లబ్ధి
- పామ్ సాగును లాభసాటిగా చేయడమే ప్రభుత్వ లక్ష్యం
- ఆయిల్ ఫెడ్ ఫ్యాక్టరీలలో ఆధునిక యంత్రాల ఏర్పాటు
- మంత్రి తుమ్మల నాగేశ్వర రావు వెల్లడి



ఆయిల్ పామ్ సాగును లాభ సాటిగా చేయటమే ప్రభుత్వ లక్ష్యం అని మంత్రి పేర్కొన్నారు. ఆయిల్ ఫెడ్ వారి ప్రోసెసింగ్ మిల్లులలో నూనె రికవరీ శాతం మరియి ముడి పామాయిల్ అవుతుంది ధరల ఆధారంగా ప్రతి నెల ఆయిల్ పామ్ గెలల ధర నిర్ణయించడం జరుగుతుంది. అయితే తెలంగాణ ఆయిల్ ఫెడ్ ద్వారా నడపబడుతున్న అప్పూర్వ పేట మరియి అశ్వారావుపేటలోని ఆయిల్ పామ్ కర్మారాలలో నూతన టెక్నాలజీతో కొత్త యంత్రాలు ఏర్పాటు చేయడం, ఉన్న యంత్రాలను ఆధునికీకరించడం వల్ల ఆయిల్ పామ్ గెలల నుండి వచ్చే నూనె

రికవరీ శాతం టన్నుకు 20.01 శాతముకు పెరగడం వల్ల టన్నుకు ఆయిల్ పామ్ గెలల ధర పెరుగుదలతో రైతులు ఆనందం వ్యక్తం చేస్తున్నారని మంత్రివర్గం తెలిపారు. తెలంగాణ రాష్ట్రంలో నిర్ణయించబడిన ఆయిల్ పామ్ గెలల ధరను ఆంధ్రప్రదేశ్ లో కూడా ఇవ్వాలి రావడంతో అక్కడ పామ్ ఆయిల్ రైతులకు కూడా ప్రయోజనం చేకూరుతున్నదని మంత్రి తెలిపారు. రాష్ట్రంలో 1992-93 నుంచి ఇప్పటి వరకు 2.90 లక్షల ఎకరాల ను ఆయిల్ పామ్ సాగులోకి తీసుకురావడం జరిగిందని, ఈ ప్రభుత్వం అధికారం చేపట్టినప్పటి నుంచి 1,07,400 ఎకరాలలో 33500 మంది రైతులు ఆయిల్ పామ్ సాగు చేపట్టారని 2025-26 ఆర్థిక సంవత్సరంలో ఆయిల్ పామ్ సాగు కోసం 456 కోట్ల టీకాయొచ్చినట్లు మంత్రి పేర్కొన్నారు. వచ్చే సంవత్సరంలో మరో రెండు లక్షల ఎకరాలలో ఆయిల్ పామ్ సాగు చేపట్టేందుకు చర్యలు తీసుకోవడం జరుగుతున్నదని పేర్కొన్నారు. ప్రస్తుతం 68,600 ఎకరాల నుండి ఆయిల్ పామ్ గెలల ఉత్పత్తి జరుగుతున్నదని అన్నారు. రైతులను ఆయిల్ పామ్ సాగు వైపు ప్రోత్సహించేందుకు ఏకరాకు రూ.50918 రాయతిని 4 సంవత్సరాల కాలానికి ఇవ్వడం జరుగుతున్నదని, దీర్ఘకాలిక లాభాల నుండి ఆయిల్ పామ్ సాగు కోసం రైతులు పెద్ద ఎత్తున ఆయిల్ పామ్ సాగు చేయడానికి ముందుకు రావాలని మంత్రి కోరారు.

# లండన్ అగ్నిప్రమాదంలో నిజామాబాద్ యువకుడు మృతి

లండన్ లోని క్రొయడాన్ ప్రాంతంలో మూడు రోజుల క్రితం జరిగిన అగ్ని ప్రమాదంలో ఎపికీ చెందిన గొంతి అభిషేక్ ప్రాణాలు కోల్పోగా, తీవ్ర గాయాలపాలై చికిత్స పొందుతున్న నిజామాబాద్ కు చెందిన సాయి శ్రీకర్ ను వైద్యులు బ్రెయిన్ డెడ్ గా నిర్ధారించారు. ఒక రూమ్ లో ఉంటున్న వీరు ఎంబీపీ ఫ్యూజీస్ పార్టీకి ఉద్దేశ్యం చేస్తున్నట్లు సమాచారం. అయితే, ఈ అగ్నిప్రమాదం నుంచి తప్పించుకున్న మరో విద్యార్థి అనుపత్రోల్ చికిత్స పొందుతున్నట్లు సమాచారం. లండన్ దుష్ప్రాస్ ని హిల్స్ బ్రెగ్ నోల్ లో రెండు అంతస్తుల నివాసంలో రెండు రోజుల క్రితం గ్యాస్ లీకేజీ మంటలు వెలరాయి. గ్రౌండ్ ఫ్లోర్ నుంచి మొదటి అంతస్తుకు మంటలు, దట్టమైన పొగ వ్యాపించడంతో ఈ ప్రమాదం జరిగింది. ఈ దుర్ఘటనలో ఇద్దరు యువకులు ప్రాణాలు కోల్పోయారు. ఈ నేపథ్యంలో సాయి శ్రీకర్ అవయవాలను దానం చేసేందుకు అంగీకరించిన నిజామాబాద్ లోని శ్రీనగర్ కాలనీలో నివాసముంటున్న అతడి తల్లిదండ్రులు వెల్లడించారు.



# దేవదాయశాఖలో ప్రతి సోమవారం ధర్మవాణి

### అంతర్గత సమస్యలపై ఫిర్యాదుల స్వీకరణ

ఎండోమెంట్స్ కమిషన్ శ్రీ హనుమంతరావు ఆదేశాల మేరకు తెలంగాణ దేవదాయ ధర్మాదాయ శాఖలోని సమస్యల పరిష్కారం ప్రత్యేక కార్యక్రమమైన 'ధర్మవాణి' కి శ్రీకారం చుట్టారు. శాఖలోని ఎవరైనా తమ సమస్యల పరిష్కారం కోసం ప్రతి సోమవారం ఉదయం 10 గంటల నుండి డైరెక్టర్ కార్యాలయంలో. ఉద్దేశ్యం, అర్హతలు లేదా ఇతరులు ఎవరైనా సరే డైరెక్టర్ గారిని కలవవచ్చని తెలిపారు. ఈ 'ధర్మవాణి' కార్యక్రమంలో ధర్మబద్ధమైన సమస్యలను తక్షణమే లేదా గరిష్టంగా వారం రోజులలో పరిష్కరిస్తామని తెలిపారు. శాఖ ప్రధాన కార్యాలయం, డి.సీ, ఏ.సీ, ఈ.ఓ కార్యాలయాల్లో చేయాలి ఉండి చేయని పనులు లేదా పెండింగ్ లో ఉన్న సమస్యలను కూడా పరిష్కరిస్తామని హామీ ఇచ్చారు. దరఖాస్తు పరిష్కారమైన తర్వాత సంబంధిత వ్యక్తులకు కార్యాలయం నుండి సమాచారం అందజేస్తామని డైరెక్టర్ హనుమంతరావు తెలిపారు. ఈ అవకాశాన్ని అందరూ సద్వినియోగం చేసుకోవాలని కోరారు. పరిష్కరించలేని సమస్యల విషయంలో ఎందుకు పరిష్కరించలేక పోయామో కూడా వివరంగా తెలియజేస్తామని తెలిపారు.

# శారద పీఠం భూములు కొనసాగింపు

### జలమండలికి కేటాయింపులు రద్దు అధికారులపై సీఎం రేవంత్ రెడ్డి ఆగ్రహం

కోకాపేటలో శారదా పీఠానికి కేటాయించిన భూమిని పీఠానికి కొనసాగించాలని ముఖ్యమంత్రి ఎ.రేవంత్ రెడ్డి ఆదేశించారు. పీఠం భూములు జల మండలికి కేటాయించిన నేపథ్యంలో అక్కడ సాగుతున్న నిర్మాణ పనుల విషయాలను పీఠం ప్రతినిధులు ముఖ్యమంత్రి దృష్టికి తీసుకువచ్చారు. ఈ

అంశంపై రాష్ట్ర సచివాలయంలో ముఖ్యమంత్రి రేవంత్ రెడ్డి ఉన్నతాధికారులతో శనివారం సాయంత్రం సమావేశమయ్యారు. కోకాపేట భూముల్లో పీఠం ఆస్థానంలో వివిధ నిర్మాణాల తాజా స్థితిని ముఖ్యమంత్రి తెలుసుకున్నారు. పీఠం భూములను జలమండలికి కేటాయించే సమయంలో నిర్మాణాల స్థితిని తెలియజేయకపోవడంపై ముఖ్యమంత్రి మండిపడ్డారు. జల మండలికి కేటాయింపులు రద్దు చేసి పీఠానికి ఆ భూములు కొనసాగించాలని ఆదేశించారు. మంత్రి శ్రీధర్ బాబును కలిసి నిర్మాణాలు, ఇతర పరిస్థితులను



వివరించాలని ముఖ్యమంత్రి, పీఠం ప్రతినిధులకు సూచించారు.

# రాష్ట్ర బడ్జెట్లో బీసీలకు 60 వేల కోట్లు కేటాయించి, బీసీ సబ్ ప్లాన్ ను అమలు చేయాలి

- జాతీయ బీసీ సంక్షేమ సంఘం యూత్ రాష్ట్ర ప్రధాన కార్యదర్శి శీలం స్వామి.



ముస్తాబాద్/ ఫిబ్రవరి 28 ప్రజా దివాన్ ముస్తాబాద్ మండల కేంద్రంలో పత్రికా సమావేశంలో జాతీయ బీసీ సంక్షేమ సంఘం యూత్ రాష్ట్ర ప్రధాన కార్యదర్శి శీలం స్వామి మాట్లాడుతూ, కాంగ్రెస్ ప్రభుత్వం ఈ బడ్జెట్ లో బీసీలకు 60 వేల కోట్లు కేటాయించాలని, అదేవిధంగా బీసీ సబ్ ప్లాన్ ను వెంటనే అమలు చేయాలని డిమాండ్ చేశారు. కాంగ్రెస్ పార్టీ ఎన్నికల హామీలలో భాగంగా కామారెడ్డిలో బీసీ డిక్షరీషన్ పేరిట సభను నిర్వహించి పార్టీ అధికారంలోకి

రాగానే బీసీ డిక్షరీషన్ అమలు చేస్తామని, అందులో బీసీలకు 42 శాతం రిజర్వేషన్లు కల్పించి అమలు చేస్తామని చెప్పిందని, అలాగే ప్రతి ఏటా రాష్ట్ర బడ్జెట్లో బీసీలకు 20 వేల కోట్లు కేటాయించి ఐదు సంవత్సరాలలో బీసీలకు ఒక లక్ష కోట్ల బడ్జెట్ కేటాయించి బీసీలకు అన్ని రకాలుగా న్యాయం చేస్తామని చెప్పి, అధికారంలోకి వచ్చిన మొదటి సంవత్సరం బడ్జెట్ లో 9 వేల కోట్లు కేటాయించి అందులో కేవలం 5 వేల కోట్లు ఖర్చు చేసిందని తర్వాతి సంవత్సరంలో 11 వేల కోట్లు కేటాయించి దానిని కూడా ఖర్చు చేయడంలేదని అన్నారు. కాంగ్రెస్ పార్టీ ప్రభుత్వంలోకి రాకముందు ఇస్తానన్న విధంగా బీసీలకు బాకీ ఉన్న డబ్బులను కలుపుకొని ఈసారి బడ్జెట్లో 60 వేల కోట్లు కేటాయించాలని అలాగే కేటాయింపు డబ్బులు అంతెంకే పరిమితం కాకుండా 60 శాతం ఉన్న బీసీ జనాభాకు అభివృద్ధి, సంక్షేమం కొరకు పూర్తిస్థాయిలో ఖర్చుచేయాలని అన్నారు. రేవంత్ రెడ్డి ప్రభుత్వం బీసీల అభివృద్ధి కొరకు చిత్తశుద్ధితో ఉంటే మాట ఇచ్చినట్లుగా బడ్జెట్ ను కేటాయించి బీసీ స్టడీ సర్కిల్ లు, కొత్త బీసీ గురుకులాలు, ప్రత్యేక బీసీ పాఠశాలలు, బీసీ కులవృత్తుల కార్పొరేషన్లు, బీసీ కుల వృత్తుల పథకాలు, బీసీ ప్రోత్సాహకాలు అందించాలని పల్లెల్లో, పట్టణాలలో బీసీ ఐక్యత భవనాలు కట్టించాలని నిరుద్యోగ యువతకు ఉపాధి మార్గాలు చూపాలని లేనిపక్షంలో ప్రభుత్వంపై బీసీ మేధావులు, నిరుద్యోగులు, కార్మికులు, రైతులు అందరూ కూడా ప్రభుత్వంపై పోరాటానికి సిద్ధమవుతారని హెచ్చరించారు. ఈ కార్యక్రమంలో బీసీ నాయకులు జాల బిక్షపతి, పుల్లారె రవి, బద్ద వెంకటే, మోతే నర్సింలు, బద్ద నాంపెల్లి, నీరటి శేఖర్ తదితరులు పాల్గొన్నారు

# గల్ఫ్ మృతుల కుటుంబాల దీనస్మృతిపై అధ్యయనం

- ముస్తాబాద్ మండల్ గూడెం పోతుగల్ ఢిల్లీ జర్నలిస్ట్ పూనమ్ అగర్వాల్ పర్యటన



ముస్తాబాద్ / ఫిబ్రవరి 28 ప్రజా దివాన్ రాజన్న సిరిసిల్ల జిల్లా ముస్తాబాద్ మండలంలో గల్ఫ్ దేశాలలో ఉపాధి కోసం వెళ్లి ఆకస్మికంగా మరణిస్తున్న కార్మికుల కుటుంబాల పరిస్థితులను, వారు ఎదుర్కొంటున్న సవాళ్లను జాతీయ స్థాయిలో వెలుగులోకి తెచ్చేందుకు ఢిల్లీకి చెందిన ప్రముఖ ఫ్రీలాన్స్ జర్నలిస్ట్ పూనమ్ అగర్వాల్ శుక్రవారం రాజన్న సిరిసిల్ల జిల్లా గూడెం మరియు పోతుగల్ వేములవాడ కేంద్రంలో పర్యటించారు. 20/08/2022 లో దుబాయ్ లో ప్రమాదపాతం మృతి చెందిన బీమా మరియు ఆర్గాన్స్ డోనేట్ పరిహారం

ఇప్పించడం కొరకు దొంతు నరసయ్య నివాసానికి ఆమె వెళ్లారు. ఈ సందర్భంగా నరసయ్య భార్య పుష్పలత, మరియు ఇద్దరు కూతుళ్లు శృతి, నితుషా, ను కలిసి వారిని పరామర్శించారు. నరసయ్య మరణానికి గల కారణాలు, మరణించిన తర్వాత మృతదేహం స్వదేశానికి రావడానికి ఎన్ని రోజులు పట్టింది, ప్రభుత్వం నుండి ఏవైనా ఆర్థిక సాయం అందిందా వంటి వివరాలను ఆమె ఆరా తీశారు. గల్ఫ్ దేశాల్లో భారతీయులు మరణించినప్పుడు ఎదురయ్యే ఇబ్బందులను అధ్యయనం చేస్తున్నట్లు ఆమె పేర్కొన్నారు. ఈ పర్యటనలో ఎన్వారై అద్వైజర్ కమిటీ సభ్యులు స్వదేశీ పరికిపండ్ల, ఎన్ఆర్ఐ సెల్ కాంగ్రెస్ జిల్లా అధ్యక్షుడు తోట ధర్మేందర్, కాంగ్రెస్ పార్టీ నాయకులు గజ్జల రాజు, గుండెల్ని శ్రీనివాస్, ఎల్లయ్య బాలయ్య, తదితరులు పాల్గొన్నారు



# ధర్మారం మోడల్ స్కూల్ లో జాతీయ విజ్ఞాన దినోత్సవం



ధర్మారం, ఫిబ్రవరి 28 ప్రజా దివాన్ ధర్మారం మండల కేంద్రంలోని తెలంగాణ ఆదర్శ పాఠశాలలో ప్రభుత్వ ఉన్నత పాఠశాలలో జాతీయ విజ్ఞాన

దినోత్సవాన్ని శనివారం ఘనంగా నిర్వహించారు. ఈ సందర్భంగా పాఠశాలలో వివిధ శాస్త్రీయ కార్యక్రమాలు ఎంతో ఉత్సాహభరితంగా జరిగాయి. విద్యార్థులు మొత్తం 134 విజ్ఞాన ప్రదర్శన నమూనాలతో సైన్స్ ఎగ్జిబిషన్ నిర్వహించి, తమ సృజనాత్మకతను, శాస్త్రీయ అవగాహనను ప్రదర్శించారు. అనంతరం విద్యార్థులకు సైన్స్ క్విజ్, పోటీలు, సైన్స్ రంగోలి పోటీలు, ఆధునిక సమాజంలో విజ్ఞాన శాస్త్రం పాత్రపై వాదోపవాదాలు, వ్యాస రచన పోటీలు నిర్వహించారు. ఈ పోటీలలో విద్యార్థులు ఉత్సాహంగా పాల్గొని తమ ప్రతిభను చాటుకున్నారు. ఈ కార్యక్రమంలో ఈరవేని రాజ్ కుమార్, సైన్స్ ఉపాధ్యాయులు కే.నరేంద్ర బాబు, డి. శ్రీలత, కే. జ్యోతి, కిరణ్ కుమార్, ఉపాధ్యాయులు పాల్గొన్నారు.

# క్రిసెంట్ పాఠశాలలో ఘనంగా సైన్స్ ఫెయిర్ నిర్వహణ

వైజ్ఞానిక ప్రదర్శన జజ్ఞానకు నిదర్శనం చైర్మన్ సయ్యద్ వజహతుల్లా ఆయాజ్

కాల్వ శ్రీరాంపూర్ ఫిబ్రవరి 28 ప్రజా దివాన్ మండలంలోని ఇప్పలపల్లి గ్రామ పరిధిలో గల క్రీసెంట్ ఉన్నత పాఠశాలలో ఘనంగా విజ్ఞాన ప్రదర్శన నిర్వహించారు. విద్యార్థులు ప్రదర్శించిన ఈ ప్రదర్శన పలువురిని ఆకట్టుకున్నాయి. కొంతమంది రైతులకు సేంద్రియ ఎరువులు ఎలా వినియోగించాలి ప్రదర్శించారు. మరికొంత మంది పర్యావరణాన్ని ఎలా కాపాడుకోవాలి, వ్యవసాయాన్ని తక్కువ ఖర్చుతో ఎలా చేయాలి వ్యవసాయ మార్గాల గురించి, ఇంకొంత మంది తమ చిట్టి బుర్రలకు పదును పెట్టి కిడ్నీలు, ఉపిరి తిత్తులు పనితీరు వంటి నమూనాలు విద్యార్థులు స్వయంగా తయారు చేసుకొని వచ్చి ప్రదర్శించారు. ఇందులో దాదాపుగా 60 నుండి 70 ప్రాజెక్టులు ప్రదర్శించ బడ్డాయి. ముఖ్యంగా పీరియడ్ క్రాంక్ స్ప్రిములేటర్, లైఫ్ లైన్, కార్బన్ ప్యూరీఫయర్, టెస్టా కాఇల్, మైక్రో సోల్, గ్లోబల్ వార్మింగ్ ఎఫెక్ట్, ఆరోగ్యం, అనారోగ్యానికి సంబంధించిన ఆహార పదార్థాలు, క్విజ్ బోర్డు, మైండ్ కాన్సెంట్రేషన్ గేమ్, చంద్రయాన్-3 వంటి నమూనాలు ఆకట్టుకున్నాయి. ఈ కార్యక్రమానికి ముఖ్య అతిథులుగా క్రీసెంట్ పాఠశాలల చైర్మన్ సయ్యద్ వజహతుల్లా ఆయాజ్, సీ

ఈవో సయ్యద్ తహబీలాల్, ఎం డి జమీరుద్దీన్ పాల్గొన్నారు సందర్భంగా వారు మాట్లాడుతూ పిల్లలు కొత్తగా ఆలోచించడం నేర్చుకోవాలని, ప్రతి విషయాన్ని సృజనాత్మకంగా ఆలోచించాలని, కొత్త కొత్త విషయాల పట్ల ఆసక్తిని పెంచుకోవాలని సూచించారు. భవిష్యత్తులో మీరు కూడా గొప్ప శాస్త్రవేత్తలుగా ఎదిగి జీవితంలో స్థిరపడాలన్నారు. ప్రస్తుత సమాజంలో విజ్ఞాన శాస్త్రం లేకుండా జీవించడం చాలా కష్టం అన్నారు. ఇష్టంతో చదివి నిష్ణాతులుగా తయారు కావాలన్నారు. ఈ కార్యక్రమంలో ప్రిన్సిపల్ జాఫర్ తో పాటు వైస్ ప్రిన్సిపల్ పరీఫ్, ఫర్నానా, ఉపాధ్యాయులు బృందం, విద్యార్థుల తల్లిదండ్రులు, విద్యార్థులు పాల్గొన్నారు.



# మార్చి 1న మాదిగ అమరవీరుల సంస్మరణ దినం



ముస్తాబాద్ / ఫిబ్రవరి 28 ప్రజా దివాన్ రాజన్న సిరిసిల్ల జిల్లా ముస్తాబాద్ మండలంలో అన్ని గ్రామాలలో మాదిగ రిజర్వేషన్ పోరాట కమిటీల ఆధ్వర్యంలో మాదిగ అమరవీరుల సంస్మరణ కార్యక్రమాలు నిర్వహించాలని ముస్తాబాద్ మండల ఎంఆర్పిఎస్ అధ్యక్షులు కొమ్మేట రాజు అన్నారు. ఈ సందర్భంగా వారు మాట్లాడుతూ మందకృష్ట మాదిగ నాయకత్వంలో ఎస్సీ వర్గీకరణ లక్ష్యాధన కోసం మూడు దశాబ్దాల పాటు కొనసాగిన సామాజిక ఉద్యమంలో జాతి కోసం త్యజప్రాయంగా తమ ప్రాణాలను సైతం అర్పించిన దండోరా ముద్దుబిడ్డలను మాదిగ అమరవీరులను ఘనంగా స్మరించుకుందాం వారి ఆశయమైన ఎస్సీ వర్గీకరణను సాధించుకొని నేడు వర్గీకరణ ఫలాలను అనుభవిస్తున్నామంటే వారి ప్రాణ త్యాగఫలం జాతి పొందుతున్న ఈ సందర్భంలో మాదిగ అమర వీరుల త్యాగాలను ఎలుగెత్తి చాటి చెప్పుదాం వారి జ్ఞాపకాలను మనసునిండాస్మరించుకుందాం మార్చి 1న జాతీయస్థాయిలో ప్రతి గ్రామంలో, ప్రతి వార్డులో, ప్రతి డివిజన్లో, ప్రతి మండలంలో మాదిగ అమర వీరుల చిత్రపటాలకు పూలమాలలు వేసి ఘనంగా నివాళులు అర్పిద్దాం అన్నారు

# హమాలి కార్మికులకు వెల్ఫేర్ బోర్డు ఏర్పాటు చేయాలి




ముస్తాబాద్/ ఫిబ్రవరి 28 ప్రజా దివాన్ రాష్ట్రంలో హమాలి కార్మికుల సమస్యలను ప్రభుత్వం పరిష్కరించేందుకు వెల్ఫేర్ బోర్డు ఏర్పాటు చేయాలని ఆ వెల్ఫేర్ బోర్డు ఉంటే కార్మికులకు సంక్షేమ పథకాలు అందుబాటులో ఉంటాయని జిల్లా అధ్యక్షుడు ఎగమాటి ఎల్లారెడ్డి సిఐఐయి నాయకులు ఎలిగంటి రాజశేఖర్ తెలంగాణ బిల్డింగ్ అదర్ కన్ఫ్రెక్షన్ వర్కర్ యూనియన్ రాష్ట్ర కమిటీ సభ్యులు అన్నారు. ఈ సందర్భంగా వారు మాట్లాడుతూ హమాలి కార్మికులు అంటే కష్టపడి పనిచేసే కార్మికులు కాబట్టి 50 సంవత్సరాలు నిండిన వారికి కార్మికులకు పెన్షన్ 5000 రూపాయలు అందించాలని ఇల్లు లేని నిరుపేదలకు ఇల్లు నిర్మించాలని హమాలి కార్మికులు ప్రమాదంలో మరణించిన వారికి పది లక్షల రూపాయలు అందజేయాలని కేంద్ర రాష్ట్ర ప్రభుత్వాలు స్పందించి అమాలి వెల్ఫేర్ ఏర్పాటు చేయాలని డిమాండ్ చేశారు ఈ కార్యక్రమంలో ముస్తాబాద్ మండల అమాలి కార్మికుల సంఘం అధ్యక్షులు నరేష్ రమేష్ చిగురు దేవయ్య యాదగిరి నరసింహులు నరేష్ సంజీవ్ రమేష్ రాజయ్య తదితరులు పాల్గొన్నారు

# నూతన ట్రాన్స్ఫార్మర్ ఏర్పాటుకు స్థల పరిశీలన చేసిన అంజిరెడ్డి



ముస్తాబాద్/ ఫిబ్రవరి 28 ప్రజా దివాన్ రాజన్న సిరిసిల్ల జిల్లా ముస్తాబాద్ మండల కేంద్రంలో గల ఎస్సీ కాలనీలో వోల్టేజీ సమస్య ఉన్నందున తీవ్ర ఇబ్బంది ఎదుర్కొంటున్న కాలనీ ప్రజల సమస్యను పరిష్కరించాలని గ్రామ సర్పంచ్ మట్ట వెంకటేశ్వర్ రెడ్డి దృష్టికి తీసుకెళ్లిన వార్డు సభ్యులు శీలం పద్మ వెంకటేశ్ కాలనీలో లో వోల్టేజీ సమస్య పరిష్కారానికి గ్రామ సర్పంచ్ వెంకటేశ్వర్ రెడ్డి సెన్ డైరెక్టర్ సందుపట్ల అంజిరెడ్డి దృష్టికి తీసుకెళ్లగా వెంటనే స్పందించి నూతన ట్రాన్స్ఫార్మర్ ఏర్పాటుకు ప్రైవేటు వేదిక దగ్గర స్థల పరిశీలన చేయడం జరిగింది ఈ కార్యక్రమానికి వెంటనే స్పందించి సహకరించిన సెన్ డైరెక్టర్ అంజిరెడ్డి సర్పంచ్ వెంకటేశ్వర్ రెడ్డి ఉప సర్పంచ్ తాళ్ల విజయ రెడ్డి వార్డు సభ్యులు పద్మా వెంకటేశ్ రాజలింగం లకు ప్రత్యేక ధన్యవాదాలు తెలిపిన కాలనీ వాసులు



# హాషారు పిట్టలు నుంచి మంగళస్నానం పాట విడుదల

అన్న వాసవి గణేశన్ జంటగా నటిస్తున్న యూత్ఫుల్ ఎంటర్టైన్ 'హాషారు పిట్టలు'. పద్మ అమ్మ, బీబీజీ స్టూడియోస్ సమర్పణలో రుద్ర క్రాంతి పిక్చర్స్ పతాకంపై వెంకట్ యాదవ్ నిర్మిస్తున్న ఈ చిత్రానికి బిక్కు దర్శకత్వం వహిస్తున్నారు. ఇప్పటికే చిత్రీకరణ పూర్తి చేసుకున్న ఈ సినిమాను ప్రముఖ నిర్మాణ సంస్థలు ఏషియన్ సురేష్ ఫిల్మ్స్ విడుదల చేస్తుండటంతో ట్రేడ్ వర్గాల్లో మంచి అంచనాలు నెలకొన్నాయి. ఇటీవల విడుదలైన టీజర్ కు భారీ స్పందన రాగా, తాజాగా ఈ చిత్రం సుంచి 'మంగళస్నానం' అనే హాక్ టవింగ్ ఎమోషనల్ సాంగ్ ను మేకర్స్ విడుదల చేశారు. పాట ఒక తండ్రి తన కూతురిని ఎంత అల్లారుముద్దగా పెంచుకుంటారో, ఆమెపై ఎంతటి ప్రాణాన్ని పెట్టుకుంటారో అద్భుతంగా ఆవిష్కరించింది. తండ్రికూతుళ్ళ మధ్య ఉండే విడదీయలేని అనుబంధానికి ఈ గీతం అద్దం పడుతోంది. ఎస్.ఎన్. చిరంజీవ్ పూర్వమైన సాహిత్యం అందించగా, యోగి సురేష్ మరియు విహా తమ గాత్రంతో ప్రాణం పోశారు. చరణ్ అర్జున్ అందించిన సంగీతం ఈ పాటకు ప్రధాన ఆకర్షణగా నిలిచింది. పాట విడుదల సందర్భంగా దర్శకుడు బిక్కు మాట్లాడుతూ..



## స్పిరిట్ నుంచి వివేక్ ఒబెరాయ్ లుక్ విడుదల

పాన్ ఇండియా స్టార్ ప్రభాస్, స్టార్ డైరెక్టర్ సందీప్ రెడ్డి వంగా కాంబినేషన్లో తెరకెక్కుతున్న హై రేంజ్ యాక్షన్ థ్రిల్లర్ 'స్పిరిట్'పై అంచనాలు రోజురోజుకు పెరుగుతున్నాయి. తాజాగా చిత్రబృందం విడుదల చేసిన వివేక్ ఫస్ట్ లుక్ పోస్టర్ సోషల్ మీడియాలో వైరల్ గా మారింది. బాలీవుడ్ నటుడు వివేక్ ఒబెరాయ్ ఈ చిత్రంలో ప్రతినాయకుడిగా నటిస్తున్న సంగతి తెలిసింది. 'వన్ బ్యాడ్ హ్యాబిట్ ఇన్ స్పిరిట్ మోడ్' అనే ట్యాగ్ లో విడుదల చేసిన పోస్టర్లో వివేక్ ఓబెరాయ్ నోట్ల సిగారెట్ పవర్ ఫుల్ యాక్షన్ లుక్ లో కనిపించారు. పోస్టర్ ను బట్టి ఆయన ఓ డాన్ పాత్రలో కనిపించనున్నట్లు అర్థమవుతోంది. అయితే అదే పోస్టర్లో వివేక్ పక్కన కనిపించిన యువతి ఎవరు? అనే చర్చ సోషల్ మీడియాలో మొదలైంది. ఆమె పేరు ఐశ్వర్య దేవాయ్. యూనివర్సిటీ ఆఫ్ మేరీల్యాండ్ నుంచి మాస్టర్స్ డిగ్రీ పూర్తి చేసిన ఇండో-అమెరికన్ నటి. బాలీవుడ్ చిత్రం 'గల్లీ బాయ్'లో నటించిన ఆమె, 'ర్యాట్ ఇన్ ద కిచెన్' అనే షార్ట్ ఫిల్మ్ లో మంచి గుర్తింపు పొందారు. ఆ చిత్రానికి ఉత్తమ సహాయ నటిగా అవార్డు కూడా అందుకున్నారు. ఇప్పుడు 'స్పిరిట్' చిత్రంతో తెలుగు తెరకు పరిచయం అవుతున్నారు. పోస్టర్లో వివేక్ తో కలిసి కనిపించడం వల్ల సినిమాలో ఆమెకు కీలక పాత్ర ఉన్నట్లు సినీ వర్గాలు చెబుతున్నాయి. ఒక్క పోస్టర్ తోనే ఆమెకు మంచి క్రేజ్ వచ్చింది. ఈ చిత్రంలో ప్రభాస్ సరసన త్రిప్తి డిమిట్రో-ఎన్ గా నటిస్తున్నారు. ఇప్పటికే విడుదలైన టీజర్, లుక్స్ ప్రేక్షకుల్లో గూసబండ్లు తెప్పించాయి. విలక్షణ నటుడు ప్రవాన్ రాజ్ కీలకపాత్ర పోషిస్తుండగా, సీనియర్ నటి కాంచన కూడా ప్రధాన పాత్రలో కనిపించనున్నారు. ఈ సినిమాలో ప్రభాస్ ఇప్పటివరకు చూడని విధంగా ఓ పవర్ ఫుల్ పోలిన్ ఆఫీసర్ పాత్రలో కనిపించనున్నారు. మాఫియా బ్యాక్ డ్రావ్ తో పాటు ఫిన్ లిన్ డ్రామా ఎలిమెంట్స్ కూడా ఉండనున్నట్లు టీజర్ సూచిస్తోంది. పాన్ ఇండియా స్టాయిల్లో తెరకెక్కుతున్న ఈ చిత్రం తెలుగు, హిందీ, తమిళం, కన్నడ, మలయాళం భాషలతో పాటు చైనీస్, కొరియన్ సహా పలు విదేశీ భాషల్లో వచ్చే ఏడాది మార్చి 5న విడుదల కానుంది.

## దురంధర్ పార్ట్ 2 విడుదలకు సిద్ధం

బాలీవుడ్ స్టార్ హీరో రణవీర్ సింగ్ ప్రధాన పాత్రలో, స్టార్ దర్శకుడు ఆదిత్య ధర్ దర్శకత్వంలో తెరకెక్కిన భారీ యాక్షన్ స్పై థ్రిల్లర్ 'దురంధర్: ది రివేంజ్' విడుదలకు సిద్ధమవుతోంది. అయితే ఈ సినిమా రన్ టైమ్ వివరాలు ప్రస్తుతం సోషల్ మీడియాలో వైరల్ గా మారాయి. ఈ సినిమా నిడివి 220 నిమిషాలుగా ఉన్నట్లు సమాచారం. అంటే ఈ చిత్రం దాదాపు 3 గంటల 40 నిమిషాల సుదీర్ఘ రన్ టైమ్ తో ప్రేక్షకులను అలరించబోతుంది. మొదటి భాగం 3 గంటల 34 నిమిషాలు తో పోలిస్తే ఇది 6 నిమిషాలు ఎక్కువ ఉన్నప్పటికీ, ప్రస్తుత కాలంలో అత్యంత సుదీర్ఘమైన నిడివి కలిగిన చిత్రాల జాబితాలో ఇది ఒకటిగా నిలుస్తోంది. ఈ చిత్ర కథాంశం విషయానికి వస్తే, మొదటి భాగంలో గ్యాంగ్ స్టర్ రెవల్యూషన్ డెవలప్ అంతం చేసిన తర్వాత, హుస్సా అలీ మజారి పాత్రలో రణవీర్ సింగ్ తన తదుపరి లక్ష్యమైన ఐఎన్ఐ పూహాకర్ 'బడే సాబ్' (మేజర్ ఇక్బాల్) ను ఎలా ఎదుర్కొన్నాడో అనే ఉత్సాహకరమైన అంశాలతో ఈ సిక్వెల్ సాగనుంది. రణవీర్ సింగ్ తో పాటు ఈ చిత్రంలో సంజయ్ దత్, ఆర్. మాధవన్, అక్షయ్ ఖన్నా మరియు అర్జున్ రాంపాల్ వంటి దిగ్గజ నటులు కీలక పాత్రల్లో నటిస్తుండగా, సారా అర్జున్ కథానాయికగా నటించింది. ఈ భారీ యాక్షన్ ఎంటర్టైన్ మెంట్ మార్చి 19న ప్రపంచవ్యాప్తంగా గ్రాండ్ గా విడుదల కానుంది. అదే రోజున కన్నడ స్టార్ యాష్ నటిస్తున్న 'టాక్సిక్' కూడా విడుదలవుతుండటంతో బాక్సాఫీస్ వద్ద ఈ రెండు భారీ చిత్రాల మధ్య గట్టి పోటీ నెలకొనునుంది.



## విష్ణు విన్యాసం మూవీ లీక్ అందుకే త్వరగా విడుదల చేశాం

'విష్ణు విన్యాసం' మూవీ లీక్ అవడం వల్ల చాలా విషయాలు జరిగాయని అందుకే వారం గ్యాప్ తో తన రెండు సినిమాలు విడుదల చేయాల్సి వచ్చిందని శ్రీవిష్ణు తెలిపారు. ఈ సందర్భంగా నిర్వహించిన విలేజ్ కుల సమావేశంలో శ్రీవిష్ణు మాట్లాడారు. 'సినిమా లీక్ అవడం వల్ల షూటింగ్ మాడవుడిగా అయిందన్నారు. స్క్రీన్ లో ఏమైనా మార్పులు చేశారా' అని అడగా, 20 రోజుల పనిని ఏడు రోజుల్లో రాత్రి, పగలూ విరామం లేకుండా చేయాల్సి వచ్చింది. టీమ్ అంతా సహకారం అందించారు. అలా చేస్తేనే ఈ టైమ్ కు రాగలిగాం. పూర్తి షూటింగ్ లేకుండా ప్రచార కార్యక్రమాలు మొదలుపెట్టాల్సి వచ్చింది. దానివల్లే రెండు సినిమాలు ఒకదాని తర్వాత ఒకటి వచ్చాయి. చెన్నై నుంచి ఈ సినిమాను లీక్ చేశారు. పోలీసులకు ఫిర్యాదు చేశాం. దీనిపై కేసు నడుస్తోంది. మా నిర్మాతని బ్లాక్ మెయిల్ చేశారు. ఆయనను బెదిరిస్తూ వాళ్ళు పెట్టిన సందేశాలు, ఛాంబర్ కు మేము చేసిన ఫిర్యాదులు అన్నీ మా దగ్గర ఉన్నాయి. భవిష్యత్లో ఇలాంటి సమస్యలు రాకుండా ఎలాంటి చర్యలు తీసుకోవాలన్న దానిపై చర్చించాం. ప్రతి రీల్ కు నిర్మాతను బ్లాక్ మెయిల్ చేశారు. విడుదల ముందురోజు వరకూ ఇదంతా జరిగింది. ఆ విషయంలో నిర్మాత చాలా ఇబ్బందిపడ్డారు. అలాగని మమ్మల్ని ఆందోళనకు గురి చేయలేదు' అని శ్రీవిష్ణు తెలిపారు. నిర్మాత సుమంత్ నాయుడు మాట్లాడుతూ.. 'వరుసగా ఈ సినిమాకు సంబంధించిన వీడియోలను నాకు పంపారు. ఆ సందేశాలు చూడగానే నా భవిష్యత్ కళ్ళ ముందు కనపడింది. మాయూనిల్ నుంచే తెలియకుండా సన్నివేశాలు వెల్లీపోయాయి. మాకు సినిమా క్లిప్ లను పంపిన నెంబర్ ను ట్రేస్ చేశాం. ఆ తర్వాత ఛాంబర్ లో ఫిర్యాదు చేశాం. చాలా మానసిక క్రోధ ఆసుభవించాం. పరిస్థితి అదుపు తప్పడంతోనే మిగిలిన షూటింగ్ వేగంగా పూర్తి చేసి, ఈ సినిమాను తీసుకురావాల్సి వచ్చింది. అంతేకానీ, 'మృత్యుంజయ్' మూవీకి పోటీగా దీనిని విడుదల చేయాలన్న ఉద్దేశం మాకు లేదు. ఆ చిత్ర నిర్మాత పరిస్థితిని అర్థం చేసుకుంటారని ఆశిస్తున్నా అని అన్నారు.